



Ko ha fakahinohino ma'ae kau 'apalai Pacific Engagement Visa (PEV):

Founga ha'o fekumi mo 'apalai ki ha ngaue 'onilaine

'E tokoni 'a e fakahinohino ko 'eni ki he kau 'apalai PEV 'i he 'enau fakasio ngaue 'i 'Aositelelia, 'apalai ki ha ngaahi lakanga, pea mo talanoa foki ki ha kau pulengaue.

Founga e kumi ngaue

'I ho'o ngaue'aki ha founga lelei 'i he kumi ngaue, 'e tokoni ia kiate koe ke maa'u, vekeveke, pea ma'olunga ai 'a e 'amanaki ki ho'o ma'u 'a e ngaue fe'unga mo koe. Ko e tokotaha 'apalai 'oku totonu:

Fai pe 'a ho'o kumi ngaue 'o hange tofu pe ko ha'o ngaue

Ko e kumi ko ia 'o ha'o ngaue 'e malava pe ke faingata'a. Fai fakamaatoato, 'amanaki lelei ma'u pe, 'oua te ke fo'i vave pea ke fa'a kataki

Fa'u ha'o palani ngaue ki he 'aho takitaha

Vahe'i ha taimi tu'u pau 'o e uike ke fai ai ho'o kumi ngaue

Fokotu'u ha'o taumu'a pau

Fakatataa, mahalo pe te ke 'apalai ki ha ngaue 'e 3 - 5 he 'aho, pe fakamoleki ha houa 'e 3-4 he ngaahi me'a fekau'aki mo e kumi ngaue he 'aho pe 'i he uike kotoa

Tauhi ha lekooti 'o ho'o kumi ngaue

Hanga 'o lekooti 'a e ngaue kotoa pe kuo ke 'apalai ki ai, Fakahu 'a e hingoa 'o e kautaha, hingoa 'o e lakanga, uepisaiti fakafehokotaki, pea mo e 'aho ne fakahu ai 'a ho'o 'apalai. 'E tokoni 'eni ki he maa'u 'o ho'o me'a kotoa.



Fetu'utaki ki he kau pulengaue 'oku nau kumi kaungaue

Ko ho'o fetu'utaki ko ia ki ha kau pulengaue, 'i he telefoni pe 'imeii, 'e tokoni ia kiate koe ke langa hake hamou va fengaue'aki malohi. 'Oku mahu'inga foki ke:

Fai ha'o ki'i fekumi ki he kautaha

Fakasio 'a e ngaahi fetu'utaki'anga 'o e kau pulengaue 'i he uepisaiti 'a e kautaha. 'Oku fa'a faka'asi mai pe 'a e ngaahi fakaikiiki 'o e kinautolu 'oku nau fai 'a e kumi kaungaue 'i he konga kimui 'o e ngaahi tu'uaki ngaue

Fetu'utaki hangatonu

fakafe'iloaki koe ki he pulengaue. Te ke lava 'o 'eke 'a e 'aho kamata ai 'a e ngaue, ngaahi me'a 'e fai ki ha kole ngaue, pe ko ha'o fakahoko ange 'oku ke 'apalai ki ha Visa PR (Nofo Fonua), 'a ia 'oku 'uhinga ki he PEV, pea 'oku ke tokanga ki he lakanga ko ia. 'Oku lau ia 'oku fakapalofesinolo pea 'e tokoni ke langa hake ha va fengaue'aki lelei

Muimui'i 'a ho'o ngaahi 'apalai ngaue

'i 'Aositelelia, 'oku nomolo pe ki he kau kumi ngaue ke nau fetu'utaki ki he ngaue'anga 'i he 'osi ko ia ha 'apalai ki he lakanga. Te ke lava pe 'o seni atu ha ki'i fekau ongo faka'apa'apa pe te ke telefoni pe 'o 'eke pe ko e ha nai e tukunga 'oku a'u ki ai 'a ho'o 'apalai.



Q Anga fefe ha'o ma'u 'a e ngaahi fetu'utaki ki ha ngaue'anga

- 'I he tu'uaki lakanga, fakasio pe 'oku 'asi atu ai 'a e hingoa 'o he tokotaha 'oku ne fai 'a e kumi ngaue pe ko e hingoa 'o e tokotaha pule ki he fakahu 'o e kau ngaue pe ko e ngaahi fakaikiiki 'o e fetu'utaki
- Kapau leva ko e hingoa pe 'o e kautaha 'o fakakau mai, te ke ala lava pe ke toe ma'u ha ngaahi fakaikiiki 'i he:
 - Uepisaiti 'a e kautaha - sio ki ha 'ulu'i tohi 'Careers' pe 'About Us' 'a ia 'oku ha ai 'a e ngaahi fakamatala 'o e kau ngaue pe ko 'enau timi kumi ngaue na'a 'oku 'asi atu ai. Te ke ala lava pe ke ma'u ha peesi fetu'utaki (Contact) 'a ia 'e 'i ai ha fika telefoni pe tu'asila 'imeili te ke ala ngaue'aki ke 'eke 'a e ngaahi fakaikiiki fetu'taki 'o e kau pule ko ia 'o e kumi kaungaue
 - Fetu'utaki - kumi ki he peesi 'a e kautaha pea ke laulau ai ki he kaungaue. Fakasio 'a e fakamatala kau ngaue, kumi ngaue, pe kau taki kumi kau ngaue.

Kapau 'e 'ikai te ke ma'u 'a e ngaahi fakaikiiki 'o e kau pulengaue, 'oua na'ake loto si'i ai. 'Oku ke kei lava pe 'o 'apalai ki he lakanga 'i ha'o ngaue'aki ha fakafe'iloaki fakapalofesinolo 'i ha'o tohi fakafe'iloaki, 'o hange nai ko e "Dear Hiring Manager" pe "To the Recruitment Team" Fakapapau'i 'oku ke faka'asi 'a e hingoa 'o e kautaha 'i ho'o fakafe'iloaki ke ha fakapalofesinolo pe 'a ho'o tohi.

➤ Fakalukufua 'o e Ngaahi poate ngaue'anga 'i 'Aositelelia

'Oku lahilahi pe e ngaahi poate kumi ngaue ala falala'anga 'i 'Aositelelia 'a ia te nau ala tokoni atu kiate koe ke ma'u ha ngaahi faingamalie ngaue'anga pea mo lava ke ke lotolahi 'o 'apalai ki ai. 'I lalo heni 'oku lisi atu ai e ni'ihi 'o e ngaahi saitii ko ia 'oku lahi ngaue'aki ki he kumi ngaue.

Fanga ki'i tokoni ki he ngaue'aki lelei 'aki 'a e ngaahi poate kumi ngaue

'I hono ngaue'aki ko ia 'o e ngaahi poate kumi ngaue 'oku ke hao ai mei he mole taimi, pea ke faingamalie leva ki he ngaahi faingamalie ngaue lahi. Ko e fanga ki'i tokoni ni 'e tokoni'i koe ki ho'o fekumi pea fakalahi ai e faingamalie ki ha'o ma'u 'o e ngaue fe'unga lelei mo koe.

- Fakafonu 'a ho'o peesi fakafo'ituitui 'onilaine kakato ke fakafaingofua ki he ngaue'anga ke nau lava 'o fetu'utaki atu
- Fa'u ha'o founa fakatokanga ke tala atu kiate koe ha ma'u 'o ha ngaue'anga 'oku hu malie mo ho'o poto'i ngaue mo e feitu'u foki 'oku 'i ai

- Ngaue'aki e ngaahi fo'i lea mahu'inga 'a ia 'oku felave'i mo ho'o poto'i ngaue pea mo e ngaue ko ia 'oku ke tokanga ki ai
- 'Oua te ke fakafalala pe ki ha poate kumi ngaue pe 'e taha. 'Oku kehekehe pe ngaahi uepisaiti 'oku ngaue'aki 'e he ngaahi ngaue'anga takitaha
- Toutou vakai'i ma'u pe 'a e ngaahi peletifoomu kumi ngaue lalahi, he 'oku meimei 'ohake faka'aho pe 'a e ngaahi fiema'u ngaue fo'ou
- Kapau foki 'oku ke fakasio ha fa'ahinga ngaue sipesalisi, vakai'i 'a e ngaahi poate sipesalisi ko ia ma'ae ngaahi ngaue'anga (industry-specific job boards).

SEEK (seek.com.au)

- Ko eni 'a e uepisaiti kumi ngaue lahi taha 'i 'Aositelelia, 'a ia 'oku lisi atu ai e ngaahi ngaue 'e lauiafe
- Te ke lava pe 'o 'apulouti hake ki ai 'a ho'o lesiume, fa'u ha laine talame'a, pea ke lava 'o sio ki he fakahinohino vahenga pea mo e ngaahi vahevahe 'a e kakai kuo nau ngaue'aki.

Indeed Australia (indeed.com.au)

- Ko ha peletifoomu fakamamani lahi 'eni 'a ia 'oku lahi e 'asi ai ha ngaahi kautaha kumi ngaue mei 'Aositelelia
- Nau tanaki ha ngaahi uepisaiti 'a e ngaahi kautaha pea mo ha toe ngaahi poate kehe
- Faka'ataa ha ngaahi founa filifili ngaue faingofua.

Australian JobSearch (jobsearch.gov.au)

- Ko 'eni 'a e uepisaiti kumi ngaue faka'ofisiale fakapule'anga
- Ta'etotongi pe ke ngaue'aki
- Kau ai 'a e ngaahi levolo 'oku 'ata ki he lakanga ngaue mo e ako ngaue (apprenticeships).

LinkedIn (linkedin.com)

- Ko ha saiti netiueka fakapalofesinolo fakamamani lahi 'a ia 'oku 'i ai 'a hono poate kumi ngaue lahi
- 'Oku hiki ai 'e he ngaahi ngaue'anga mo e kau uki ko ia 'o e kau talangaue
- Te ke lava 'o fa'u ha'o peesi fakafo'ituitui ke fakahaa'i ai 'a ho'o poto'i ngaue mo ho'o taukei, pea ke fehokotaki ai mo e ngaahi ngaue'anga.



Fetu'utaki ki he PEV Employment support Service

Ko e Sevesi Tokoni Kumi Ngaue 'o e Pacific Engagement Visa (PEV) 'oku nau 'i heni ke:

- Tokoni'i koe 'i ho'o kumi ngaue
- Tokoni atu ke ke lava 'o talanoa 'i ha loto pau ki he ngaahi ngaue'anga
- Fakapapau'i 'a ho'o ngaue kuo 'osi 'oatu 'oku hoamalie pea mo e ngaahi fiema'u ko ia 'o ho'o visa
- Talanoa hangatonu ma'au ki he ngaue'anga ki he 'aho kamata pe ko e ngaahi fakaikiiki 'o e konituleki
- 'Atu kiate koe ha ngaahi tefito'i fakamatala ke tokoni ki hono teuteu'i koe ki he ngaue 'i 'Aositelelia.



Ma'u ha toe ngaahi fakamatala lahi ange fekau'aki mo e Sevesi Tokoni Kumi Ngaue ma'a e kau PEV 'i he pev.gov.au

'I he 'emau uepisaiti, te ke lava pe 'o toe fekumi ki ha toe ngaahi faingamalie kehe, 'o kau ai pe mo ha tohi fakamatala ngaue mo ha tohi fakatataa 'o ha lesiume foki. Te ke toe lava pe foki ke ke fakahu ho hinga ki ha kalasi Fakamatala Ngaue (Employment information) ke ke ma'u ai ha toe ngaahi fakamatala ki he anga 'o ha'o kumi ngaue 'i 'Aositelelia.

